



## खबर संक्षेप

## मिश्र स्मृति क्रिकेट स्पर्धा का शुभारंभ आज

कटकोना। स्व. अंजनी कुमार मिश्र की स्मृति में आयोजित क्रिकेट प्रतियोगिता का उद्घाटन 8 जनवरी को कटकोना में किया जाएगा। इस अवसर पर मुख्य अतिथि के रूप में अध्यक्ष सौम्य महिला समिति एसईसीएल बैकुंठपुर क्षेत्र श्रीमती पुनम झा उपस्थित रहेंगी। प्रतियोगिता में कुल 16 टीमों का भाग लेंगी, जो खेल भावना और आपसी सौहार्द के साथ रोमांचक मुकाबले प्रस्तुत करेंगी। प्रतियोगिता का उद्देश्य युवाओं में खेल के प्रति उत्साह जगाना, टीम भावना को प्रोत्साहित करना और स्व. अंजनी कुमार मिश्र के योगदान को स्मरण करना है। फाइनल मैच 18 जनवरी को खेला जाएगा। प्रतियोगिता के विजेता को ट्रॉफी एवं 25,000 की पुरस्कार राशि प्रदान की जाएगी, जबकि उपविजेता टीम को ट्रॉफी 12,500 की इनाम राशि दी जाएगी। आयोजन समिति की ओर से योगेन्द्र कुमार मिश्र ने बताया कि यह प्रतियोगिता वर्ष 2020 से लगातार आयोजित हो रहा है, यह प्रतियोगिता का 7 वां वर्ष है। उद्घाटन समारोह में स्थानीय नागरिकों, खिलाड़ियों और सम्मानित अतिथियों की उपस्थिति से कार्यक्रम और भी प्रेरणादायी बनेगा। प्रतियोगिता के दौरान खिलाड़ियों को अपनी प्रतिभा प्रदर्शित करने का अवसर मिलेगा और दर्शकों को रोमांचक खेल का आनंद प्राप्त होगा।

## छग में पहली बार जोश

## पहल का शुभारंभ

मनेन्द्रगढ़। छग शासन में आदिम जाति विकास, कृषि विकास एवं किसान कल्याण, जैव प्रौद्योगिकी, मत्स्य पालन तथा पशुधन विकास विभाग के मंत्री एवं जिले के प्रभारी मंत्री रामविचार नेताम तथा स्वास्थ्य मंत्री श्याम बिहारी जायसवाल ने खड़गवां जनपद ग्राउंड से राज्य की पहली अभिनव पहल जोश का शुभारंभ किया। इस अवसर पर संस्थागत शौचालयों की नियमित, वैज्ञानिक एवं सुरक्षित सफाई सुनिश्चित करने के उद्देश्य से कार्यक्रम को हरी झंडी दिखाकर औपचारिक शुरुआत की गई। जोश पहल स्वच्छता, स्वास्थ्य और रोजगार-तीनों को एक सशक्त सूत्र में जोड़ती है। इसके अंतर्गत स्कूलों, स्वास्थ्य केन्द्रों, छात्रावासों, आंगनवाड़ी केन्द्रों तथा अन्य संस्थागत एवं सामुदायिक शौचालयों की नियमित सफाई के लिए स्थानीय युवाओं को स्वच्छता प्रहरी के रूप में कार्य का अवसर प्रदान किया जाएगा। प्रभारी मंत्री रामविचार नेताम ने कहा कि स्वच्छता केवल स्वास्थ्य की आवश्यकता नहीं, बल्कि सामाजिक परिवर्तन और रोजगार सृजन का प्रभाव्य माध्यम भी है। जोश पहल के माध्यम से युवा स्वच्छता प्रहरी बनकर समाज में सकारात्मक बदलाव के वाहक बनेंगे।

## घर-घर पहुंच रही स्वच्छ जल की धारा

बैकुंठपुर। दुधनापी ग्राम पंचायत को कुम्हारपारा बसाहट में एक समय था जब पीने के स्वच्छ पानी की सबसे बड़ी समस्या बनी हुई थी। ग्रामीणों को रोजाना दूर-दराज के जल स्रोतों पर निर्भर रहना पड़ता था। विशेष रूप से महिलाओं और बच्चियों को सुबह-शाम पानी लाने में काफी समय और श्रम लगाना पड़ता था। गर्मी के मौसम में हालात और भी बिगड़ते जाते थे। कई बार दूषित पानी के सेवन से लोग बीमार पड़ जाते थे, जिससे बच्चों और बुजुर्गों के स्वास्थ्य पर प्रतिकूल असर पड़ता था। जल जीवन मिशन योजना कुम्हारपारा के लिए केवल एक योजना नहीं, बल्कि जीवन में आई एक सकारात्मक शुरुआत बन गई है। हर घर नल जल योजना के अंतर्गत जब बसाहट में पाइपलाइन बिछाई गई और प्रत्येक घर में नल लगाए गए, तब यह सुनिश्चित हो गया कि अब कुम्हारपारा में सूरज की पहली किरण के साथ स्वच्छ जल की उपलब्धता होगी। आज कुम्हारपारा के प्रत्येक घर में नियमित रूप से सुरक्षित और स्वच्छ पेयजल की आपूर्ति हो रही है। महिलाओं को अब पानी के लिए दूर नहीं जाना पड़ता, जिससे समय की बचत के साथ उनकी दिनचर्या भी आसान हुई है।

## खड़गवां पुलिस ने चंद घंटों में आरोपी को किया गिरफ्तार

## पति ही निकला पत्नी का हत्यारा

हरिभूमि न्यूज | मनेन्द्रगढ़

एमसीबी जिले के थाना खड़गवां पुलिस ने पत्नी की हत्या के मामले में त्वरित कार्रवाई करते हुए आरोपी पति को चंद घंटों के भीतर गिरफ्तार कर न्यायिक रिमांड पर जेल भेज दिया है। आरोपी के विरुद्ध भारतीय न्याय संहिता की धारा 103 (1), 238 के तहत मामला दर्ज किया गया है। प्राप्त जानकारी के अनुसार मामला अपराध क्रमांक 05/2026 से संबंधित है।

आरोपी का नाम देवनारायण पिता कृपाल सिंह उम्र लगभग 20 वर्ष निवासी ग्राम लकरपारा, थाना खड़गवां, जिला एमसीबी (छग) है। आरोपी को 6 जनवरी को गिरफ्तार किया गया। पुलिस के अनुसार 3 जनवरी को आरोपी देवनारायण द्वारा अपनी पत्नी मुक्तिका रानी सिंह की घर के कमरे में लगे पंखे से गमछे के



गिरफ्तार आरोपी।

सहारे फांसी लगाकर हत्या कर दी गई। प्रारंभ में घटना को आत्महत्या का रूप देने का प्रयास किया गया।

मामले की सूचना मिलने पर पुलिस द्वारा मग क्रमांक 03/2026, धारा 194 भारतीय नागरिक सुरक्षा संहिता के तहत जांच प्रारंभ की गई। मुक्तिका के शव का पंचनामा कराकर पोस्टमार्टम कराया गया। रिपोर्ट में मृत्यु का कारण हत्या (हॉमीसाइडल) पाए जाने के बाद पुलिस ने मामले

को गंभीरता से लेते हुए गहन जांच शुरू की। जांच के दौरान मुक्तिका के परिजन, माता-पिता एवं अन्य गवाहों के कथन लिए गए। साक्ष्यों के आधार पर यह स्पष्ट हुआ कि आरोपी पति देवनारायण सिंह ने ही सुनियोजित तरीके से अपनी पत्नी की हत्या की थी। पृष्ठताछ के दौरान आरोपी ने अपराध स्वीकार करते हुए बताया कि उसने कमरे में लगे पंखे से गमछे का फंदा बनाकर पत्नी का

गला घोंटा और घटना को आत्महत्या का रूप देने का प्रयास किया। पुलिस ने तत्परता दिखाते हुए आरोपी को घटना के चंद घंटों के भीतर गिरफ्तार कर लिया और विधिवत कार्रवाई करते हुए उसे न्यायालय में प्रस्तुत कर न्यायिक रिमांड पर जेल भेज दिया। इस कार्रवाई में पुलिस अधीक्षक एमसीबी दीपक झा एवं अतिरिक्त पुलिस अधीक्षक श्रीमती रजुला राठौर के निर्देशन में, नगर पुलिस अधीक्षक चिरंजीवी के मार्गदर्शन तथा थाना प्रभारी खड़गवां सुनील तिवारी के नेतृत्व में की गई। इस कार्रवाई में सहायक उप निरीक्षक विनय तिवारी, रविन्द्र कुरें, प्रधान आरक्षक रमेश पाण्डेय, सुरेश गौड़, जितेन्द्र मिश्रा, आरक्षक अभिषेक जायसवाल, आरक्षक दिलीप सिंह, आरक्षक उदय सिंह, गणेश सिंह एवं अन्य पुलिस स्टाफ का सराहनीय योगदान रहा।

## समय पर कार्यालय पहुंचें अधिकारी-कर्मचारी

हरिभूमि न्यूज | बैकुंठपुर

प्रदेश के लगभग सभी शासकीय कार्यालयों में 1 जनवरी 2026 से ऑनलाइन उपस्थिति प्रणाली (आधार बेस अटेंडेंस) लागू किए जाने का सकारात्मक असर अब स्पष्ट रूप से दिखाई देने लगा है। मंत्रालय एवं संचालनालय के साथ-

■ आधारबेस अटेंडेंस से बड़ी अनुशासनात्मक सख्ती

साथ जिला अधिकारी के कार्यालयों में भी अधिकारी एवं कर्मचारी निर्धारित समय पर कार्यालय पहुंचने लगे हैं। जिला कोरिया में भी आधारबेस उपस्थिति प्रणाली का प्रभाव साफ नजर आ रहा है।

कलेक्टर श्रीमती चंदन त्रिपाठी के नेतृत्व में जिला प्रशासन में समय पालन को लेकर अनुशासन बढ़ा है। उल्लेखनीय है कि कलेक्टर श्रीमती त्रिपाठी स्वयं नियमित रूप से प्रातः 10 बजे से पूर्व कार्यालय पहुंचती हैं, जिससे अधिकारियों एवं कर्मचारियों



मोबाइल पर ऑनलाइन अटेंडेंस देते कर्मचारी।

में भी समय पर उपस्थिति दर्ज कराने की प्रवृत्ति विकसित हुई है। कार्यालय पहुंचते ही अधिकारी-कर्मचारी अपने मोबाइल फोन के माध्यम से कार्यालय आने व कार्यालय से जाते समय आधारबेस अटेंडेंस दर्ज कर रहे हैं। समय-सीमा की बैठकों में कलेक्टर द्वारा नियमित रूप से ऑनलाइन उपस्थिति की समीक्षा की जा रही है। फील्ड ड्यूटी पर रहने वाले कुछ अधिकारियों एवं कर्मचारियों की उपस्थिति को लेकर स्थिति स्पष्ट की जा रही है, वहीं

लापरवाह कर्मियों की मुश्किलें बढ़ गई हैं। कड़ाके की ठंड के बावजूद कलेक्टर व उससे लगे कार्यालयों में कर्मचारियों की समय पर उपस्थिति होने लगी है। प्रशासनिक सूत्रों के अनुसार नियमित रूप से समय पर कार्यालय आने और आधार बेस अटेंडेंस लगाने वाले कर्मियों को जिला स्तर पर सम्मानित किया जाएगा, वहीं लगातार अनुपस्थित या विलंब से आने वाले कर्मचारियों पर आवश्यक कार्रवाई की जा सकती है।

## आम के पेड़ में लदे बौर



बैकुंठपुर। कड़ाके की ठंड और शीतलहर के बीच जिले के कुछ जगहों में फलों के राजा आम के पेड़ों में बौर लद गए हैं। सुबह के समय आम के पेड़ों पर लदे बौर को देखते हैं तो देखकर ऐसा लगता है मानों आम के पेड़ ने सुनहरी चादर ओड़ ली हो।

आमतौर पर आम के पेड़ों पर फरवरी दूसरे पखवाड़े या मार्च महीने में आम के पेड़ों में बौर आते हैं, लेकिन इस बार दिसंबर के अंत में ही कुछ जगह पर आम के पेड़ों पर बौर आने शुरू हो गए। कृषि विशेषज्ञों का मानना है कि तापमान

में उतार-चढ़ाव इसकी वजह हो सकती है। उल्लेखनीय है कि इस बार बसंत की शुरुआत भी चालू माह के दूसरे पखवाड़े में हो रही है और आगामी 23 जनवरी को बसंत पंचमी पड़ रहा है, इसके पूर्व ही जिले में कुछ जगहों पर स्थित आम के पेड़ों पर बौर आ गए, जो बसंत के स्वागत के लिए आतुर है। हालांकि ज्यादातर आम के पेड़ों पर बौर आने में काफी समय है। चुनिंदा आम के पेड़ों पर ही दिसंबर के अंत में आम के बौर की शुरुआत हो गई थी जो अब बढ़ गए हैं, कुछ दिनों बाद पूरी तरह से आम के पेड़ पर लद जाएंगे।

## 4-4 लाख की सहायता राशि स्वीकृत

मनेन्द्रगढ़। प्राकृतिक आपदा में मृतकों के परिजन को सहायता प्रदान करने की व्यवस्था की गई है। इसी क्रम में राजस्व पुस्तक परिपत्र 6(4) के परिपत्र-1 की कंडिका-6(क)(1) के अंतर्गत ग्राम बाजार पारा तहसील खड़गवां निवासी रामप्रसाद की तालाब में डूबने से हुई मृत्यु के पश्चात उनकी पत्नी श्रीमती बसंती को 4 लाख रूपए की आर्थिक सहायता अनुदान राशि स्वीकृत की गई है। इसी प्रकार ग्राम स्वामी तहसील नागपुर में शिवनारायण चक्रधारी की मृत्यु कुआं के पानी में डूबने के कारण हो गया था जिससे मृतक की पत्नी धनेश्वरी बाई को 4 लाख रूपए की आर्थिक सहायता अनुदान राशि स्वीकृत की गई है। यह सहायता राशि पीड़ित परिवार को आपदा के अंतर्गत चर्ची में संकलन प्रदान उपयों के लिए शासन द्वारा प्रदत्त राहत उपयों के अंतर्गत दी गई है।

## सीएमएचओ ने ली फील्ड स्टाफ की बैठक

## ठंड में शराब पीने को बताया घातक

हरिभूमि न्यूज | बैकुंठपुर

मुख्य चिकित्सा एवं स्वास्थ्य अधिकारी कार्यालय के सभा कक्ष में फील्ड स्टाफ की बैठक आयोजित की गई। इसमें ठंड एवं शीतलहर से बचाव को लेकर विस्तृत चर्चा की गई।

बैठक में मुख्य चिकित्सा एवं स्वास्थ्य अधिकारी डॉ. प्रशांत सिंह ने फील्ड स्टाफ को जनसामान्य को जागरूक करने के लिए आवश्यक दिशा-निर्देश प्रदान किए। डॉ. सिंह ने नागरिकों से अपील की कि वर्तमान मौसम परिस्थितियों को गंभीरता से लें और आवश्यक सावधानियां अपनाएं। उन्होंने बताया कि अत्यधिक ठंड लगाना, सांस फूलना, सीने में दर्द अथवा अत्यधिक कमजोरी जैसे लक्षण दिखाई देने पर तुरंत नजदीकी स्वास्थ्य केन्द्र से संपर्क कर उपचार सुनिश्चित करें, जिससे शीतजनित रोगों से बचाव संभव हो सके। मुख्य चिकित्सा एवं स्वास्थ्य अधिकारी ने बताया कि ठंड से होने वाले दुष्प्रभावों से बचने के लिए नागरिकों को बहु-परत

ऊनी या गर्म कपड़े पहनने चाहिए तथा सिर, कान,

हाथ एवं पैरों को पूरी तरह ढंककर रखना चाहिए। उन्होंने प्रातःकाल एवं रात्रिकाल में अत्यधिक ठंड के दौरान अनावश्यक बाह्य निकलने से बचने, पर्याप्त कैलोरी युक्त आहार एवं गर्म तरल पदार्थों के सेवन को सलाह दी। बुजुर्गों, गर्भवती महिलाओं व बच्चों को विशेष ध्यान रखने की बात कही। उन्होंने अस्थमा, टीबी, ब्लडप्रेसर व शुगर से पीड़ितों को समय समय पर जांच उपचार कराने की सलाह दी गई है। डॉ. सिंह ने स्पष्ट किया कि ठंड में शराब सेवन को लेकर फेली भ्रांति खतरनाक है। शराब शरीर की ऊष्मा को बनाए रखने के बजाय उसे और कम कर देती है, जिससे हाइपोथर्मिया का खतरा बढ़ जाता है। अतः ठंड के मौसम में शराब का सेवन पूर्णतः वर्जित है। बुजुर्गों और बच्चों का विशेष ध्यान रखने, हाइपोथर्मिया अथवा फ्रॉस्टबाइट से पीड़ित व्यक्ति को शीघ्र चिकित्सा सहायता उपलब्ध कराने तथा नाक बहने या बंद होने जैसे लक्षणों पर चिकित्सक से परामर्श लेने की सलाह दी।

## लंबित प्रकरणों के त्वरित निराकरण

## नहीं करने पर कलेक्टर सख्त

समय-सीमा बैठक में विभागीय कार्यों की समीक्षा

बैकुंठपुर। कलेक्टर श्रीमती चंदन त्रिपाठी की अध्यक्षता में कलेक्टर सभाकक्ष में आयोजित समय-सीमा की बैठक में विभिन्न विभागों के लंबित प्रकरण एवं योजनाओं की गहन समीक्षा की गई। जनदर्शन एवं अन्य माध्यमों से प्राप्त आवेदकों के लंबित रहने पर कलेक्टर ने नाराजगी व्यक्त करते हुए सभी अधिकारियों को प्राथमिकता के आधार पर त्वरित निराकरण के निर्देश दिए। कलेक्टर श्रीमती त्रिपाठी ने ध्यान खरीदी की प्रगति की समीक्षा करते हुए सहकारिता, खाद्य, मार्केट, राजस्व एवं नोडल अधिकारियों से विस्तृत जानकारी प्राप्त की। उन्होंने किसानों से संबंधित समस्याओं का शीघ्र समाधान सुनिश्चित करने के निर्देश दिए। साथ ही ऑनलाइन टोकन नहीं कटने एवं रकबा समर्पण से जुड़े विषयों पर आवश्यक कार्रवाई करने के लिए कहा। बैठक के दौरान

जिला शिक्षा अधिकारी से अपार आईडी की प्रगति की समीक्षा की गई। कलेक्टर ने निर्देश दिए कि जिले के प्रत्येक विद्यालयों का अपार आईडी में अनिवार्य रूप से पंजीकरण किया जाए। उन्होंने बताया कि नई शिक्षा नीति के अंतर्गत अपार आईडी एक ऑटोमेटेड परमानेंट अकेडमिक अकाउंट रजिस्ट्री है, जिसमें

विद्यार्थियों के शैक्षणिक अभिलेख एवं उपलब्धियां डिजिटल रूप से सुरक्षित रहती हैं। यह व्यवस्था शासकीय एवं निजी दोनों विद्यालयों के विद्यार्थियों पर लागू है। कलेक्टर ने शत-प्रतिशत अपार आईडी निर्माण सुनिश्चित करने पर जोर दिया, इसके अतिरिक्त कलेक्टर ने प्रशासनिक सुधार गुप्त बिजली योजना की ली तथा सभी विभागों के बारे में जानकारी प्राप्त की और समय पर पूरे करने के निर्देश दिए।

## 12 सूत्रीय मांगों को लेकर टेका श्रमिकों

## की अनिश्चितकालीन हड़ताल शुरू



डोमनहिला। एसईसीएल चिरमिरी ओपनकास्ट परियोजना के अंतर्गत कोयला उत्पादन कार्य में लेगी कृष्णा इंफ्रास्ट्रक्चर कंपनी के टेका श्रमिकों ने अपनी 12 सूत्रीय मांगों को लेकर बुधवार 7 जनवरी से अनिश्चितकालीन हड़ताल शुरू कर दी है। यह आंदोलन मां भारतीय श्रमिक विहास संगठन के नेतृत्व में किया जा रहा है।

संगठन के पदाधिकारियों ने बताया कि टेका श्रमिकों की समस्याओं के निराकरण को लेकर 3 अक्टूबर को चिरमिरी कालरी के उपक्षेत्र प्रबंधक को मांग पत्र सौंपा गया था। साथ ही यह भी स्पष्ट किया गया था कि यदि समय रहते

से समय पर वेतन भुगतान, वेतन पची उपलब्ध कराने, बकाया एरियर्स का भुगतान, सभी टेका श्रमिकों को स्मार्ट कार्ड जारी करने तथा कार्यस्थल पर मेडिकल एड की समुचित व्यवस्था शामिल है। संगठन ने यह भी मांग की है कि टेका श्रमिकों को पेड फेस्टिवल हॉलीडे का लाभ दिया जाए तथा त्योहार के दिन कार्य कराए जाने पर तीन हाजिरी का भुगतान किया जाए। वहीं मैकेनिक, इलेक्ट्रिशियन, सुपरवाइजर, गार्ड, वेल्डर एवं हेल्पर जैसे पदों पर कार्यरत श्रमिकों से 30 दिनों के स्थान पर 26 कार्यदिवस एवं 4 सप्ताहिक अवकाश सुनिश्चित किए जाएं। मांग पत्र में यह भी उल्लेख किया गया है कि निर्धारित अवकाश के दिन यदि श्रमिकों से कार्य लिया जाता है तो दो हाजिरी का भुगतान अनिवार्य किया जाए। साथ ही कंपनी द्वारा कार्य से हटाए गए टेका श्रमिकों को तत्काल प्रभाव से पुनः कार्य पर रखने की मांग की गई है।

## डीपीआरसी में पंचायत

## पदाधिकारियों का प्रशिक्षण



बैकुंठपुर। राष्ट्रीय ग्राम स्वराज अभियान के अंतर्गत जिला पंचायत कोरिया के जिले पंचायत संसाधन केन्द्र (डीपीआरसी) में ग्राम पंचायत सचिव एवं उप सचिवों का तीन दिवसीय प्रशिक्षण कार्यक्रम सफलतापूर्वक संपन्न हुआ। प्रशिक्षण में जिले की सभी 162 ग्राम पंचायतों के प्रतिनिधियों ने सहभागिता की। प्रशिक्षण के दौरान पंचायत पदाधिकारियों को पंचायत राज अधिनियम 1993, 73 वां संविधान संशोधन, पंचा नियम 2022 सहित पंचायत एवं ग्रामीण विकास विभाग की प्रमुख योजनाओं की जानकारी दी गई। साथ ही विकसित भारत आगामी आजीविका मिशन (वीबी-जीआरएमजी) योजना के प्रभावी

क्रियान्वयन पर विशेष मार्गदर्शन प्रदान किया गया। कार्यक्रम में ग्रामीण आजीविका सशक्तिकरण के लिए जल संरक्षण आधारित आजीविका डबरी, फलोद्यान विस्तार, पशुपालन एवं सख्त आधारित स्वरोजगार को बढ़ावा देने पर जोर दिया गया। अधिकारियों ने बताया कि वीबी-जीआरएमजी योजना के अंतर्गत 125 दिन का रोजगार उपलब्ध कराने के लिए तकनीक आधारित वार्षिक कार्ययोजना तैयार की जायेगी। कलेक्टर श्रीमती चंदन त्रिपाठी ने कहा कि प्रशिक्षित पंचायत पदाधिकारी ग्राम पंचायतों में योजनाओं के गुणवत्तापूर्ण क्रियान्वयन के माध्यम से जिले के समग्र विकास में महत्वपूर्ण भूमिका निभाएंगे।

## विकसित भारत जी राम जी के संबंध में प्रेसवार्ता

## मनरेगा के नाम पर कांग्रेस केवल भ्रम फैला रही: भामरा

हरिभूमि न्यूज | बैकुंठपुर

भारतीय जनता पार्टी जिला कोरिया द्वारा विकसित भारत 2047 के राष्ट्रीय विजन के अंतर्गत जीआरएमजी के संबंध में विश्राम गृह बैकुंठपुर में प्रेसवार्ता किया गया। प्रेसवार्ता को संबोधित करते हुए प्रदेश कार्यसमिति सदस्य हरपाल सिंह भामरा ने कहा कि केन्द्र सरकार द्वारा हर गरीब को रोजगार मिले और उसकी गरिमा का सम्मान हो।

गरीब, जनजाति और पिछड़ा को रोजगार मिले, उसके लिए यह कानून बनाया गया है। विकसित भारत 2047 के राष्ट्रीय विजन के अनुरूप ग्रामीण विकास का नया ढांचा तैयार करना है। यह पूरा बिल महात्मा गांधी की भावना के अनुरूप है और राम राज्य की स्थापना के लिए लाया जा रहा है। नई योजना में काम के दिन ज्यादा होंगे तो साथ ही मजदूरों को पारिश्रमिक भी जल्दी मिलेगा। हर ग्रामीण



परिवार को हर साल 125 दिन के रोजगार की गारंटी मिलेगी। वन क्षेत्र में काम करने वाले कामगारों को 25 दिन का रोजगार और अधिक मिलेगा। मनरेगा पर सबसे अधिक खर्च मोदी सरकार ने किया है। मनरेगा पर अब तक 11.74 लाख करोड़ रूपए खर्च हुए जिसमें मोदी सरकार ने 8.53 लाख करोड़ रूपए खर्च किए हैं। उन्होंने कहा कि नए कानून का

फोकस 4 प्राथमिकताओं पर है। जल संबंधी कार्य, कोर-ग्रामीण बुनियादी ढांचा का निर्माण, आजीविका संबंधी बुनियादी ढांचा का निर्माण और खराब मौसम के कारण काम में कमी को कम करना है। जल सुरक्षा से खेती को बढ़ावा मिलेगा, सड़कें और कनेक्टिविटी से बाजार में सुधार होगा, भंडारण और आजीविका संपत्तियां ग्रामीण आय में वृद्धि लाएंगी और

जलवायु अनुकूल कार्य गांवों को सशक्त बनाएंगे। विकसित भारत जीआरएमजी बिल में प्रावधान किया गया है कि किसानों के बुआई और कटाई के मौसम में 60 दिन काम बंद कर दिया जाएगा। इसका उद्देश्य बुआई और कटाई के समय मजदूरों की कमी नहीं होने देना है। मनरेगा में ऐसा कोई प्रावधान नहीं है। वरन् बिल में मनरेगा के उलट हर हफ्ते पेंमेंट किया जा सकता है। मनरेगा में 15 दिन में मजदूरी का भुगतान होता था। इस अवसर पर भाजपा जिलाध्यक्ष देवेन्द्र तिवारी, पूर्व नपाध्यक्ष शैलेश शिवहरे, जिला उपाध्यक्ष बसंत राय, अनिल साहू, रविशंकर राजवाड़े, राजेश सिंह, चुन्नी पैकरा, जिला पंचायत अध्यक्ष मोहित पैकरा, जिला महामंत्री पंकज गुप्ता, कपिल जायसवाल, जिला पंचायत सदस्य संगीता सोनवानी, जिला मंत्री प्रदीप तिवारी, ईश्वर राजवाड़े, कृष्णवती यादव, जिला मीडिया प्रभारी तीर्थ राजवाड़े, शेष पेज 4 पर

## पंचायतों में आवास दिवस एवं

## रोजगार दिवस का आयोजन

बैकुंठपुर। कलेक्टर श्रीमती चंदन त्रिपाठी के निर्देशन में जिले की समस्त ग्राम पंचायतों में चावल उत्सव के साथ आवास दिवस एवं रोजगार दिवस का आयोजन उत्साह और सहभागिता के साथ किया गया। कार्यक्रम में काफी संख्या में ग्रामीणों, मनरेगा श्रमिकों एवं स्व-सहायता समूह की महिलाओं ने भाग लिया। आयोजन के माध्यम से ग्रामीणों को शासन की विभिन्न योजनाओं से अवगत कराते हुए रोजगार, आवास



एवं आजीविका संवर्धन की दिशा में महत्वपूर्ण जानकारी प्रदान की गई। कार्यक्रम के दौरान रैली निकालकर जल संरक्षण एवं आत्मनिर्भर आजीविका के लिए डबरी निर्माण को प्रोत्साहित किया गया। आवास दिवस के अवसर पर ग्राम पंचायतों में संचालित मनरेगा कार्यस्थलों पर पात्र आवास हितग्राहियों की सूची का सार्वजनिक रूप से वाचन किया गया, जिससे हितग्राहियों को स्पष्ट जानकारी प्राप्त हुई। रोजगार दिवस के अवसर पर ग्रामीणों को विकसित भारत ग्रामीण रोजगार आजीविका मिशन (वीबी-जीआरएमजी) योजना की विस्तृत जानकारी दी गई। पंजीकृत श्रमिकों को बताया गया कि योजना के तहत आगामी समय में 125 दिन का अकुशल रोजगार उपलब्ध कराया जाएगा तथा समय पर रोजगार न मिलने की स्थिति में बेरोजगारी भत्ते का प्रावधान भी किया गया है।



### सरपंच संघ की बैठक में मूलभूत की राशि बढ़ाने की मांग

बिहारपुर। ब्लॉक सरपंच संघ की बैठक सोमवार को ओड़ुजी जनपद पंचायत के सभाकक्ष में हुई जिसमें क्षेत्र के सभी सरपंचों ने भागीदारी की। बैठक में ग्राम पंचायतों में चल रहे विकास कार्यों सहित विभिन्न समस्याओं पर विस्तार से चर्चा हुई। बैठक में उपस्थित सरपंचों ने पिछले 10 महीनों से ग्राम पंचायतों के विकास कार्यों हेतु शासन द्वारा आवंटन जारी नहीं करने पर नाराजगी जताई तथा राशि के अभाव में ग्राम पंचायतों का विकास अवरूद्ध होने की जानकारी दी। बैठक में सर्वसम्मति से सरपंच एवं पंचों के मानदेय में वृद्धि करने, मूलभूत मद की वार्षिक राशि 50 लाख रूपए निर्धारित करने, बंद गोठानी को पुनः प्रारम्भ करने, जीरामजी योजना निर्धारित मापदण्ड के अनुसार सामग्री की राशि का आवंटन तत्काल जारी करने, ग्राम पंचायतों में आयोजित कार्यक्रम के लिए अलग से राशि उपलब्ध कराने सहित अन्य संकल्प पारित किए गए। सरपंच संघ के ब्लॉक अध्यक्ष गजमोहन सिंह ने बताया कि जिलास्तर पर डीएमएफ फंड में भारी भरकम राशि आती है लेकिन इस राशि के उपयोग की जानकारी संबंधित ग्राम पंचायतों को नहीं मिल पाती न ही फंड की राशि संबंधित ग्राम पंचायतों के विकास पर खर्च होती है। इस संबंध में शीघ्र ही संघ के प्रतिनिधि कलेक्टर से मिलेंगे। बैठक में उपाध्यक्ष बसंत लाल, श्रीमती विनीता नर्मसिया, श्रीमती समनिया पैकरा, कपिल देव पैकरा सहित अन्य सरपंच उपस्थित थे।

### शक्ति केंद्र गोपालपुर में संगठनात्मक बैठक



राजपुर। भाजपा मंडल राजपुर अंतर्गत शक्ति केंद्र गोपालपुर में संगठनात्मक बैठक का आयोजन किया गया। बैठक में सामग्री विधानसभा की विधायक उद्देश्वरी पैकरा विशेष रूप से उपस्थित रही। बैठक के दौरान एसआईआर मतदाता सूची शुद्धिकरण अभियान के अंतर्गत महत्वपूर्ण कार्य किया गया। अभियान के तहत बूथ क्रमांक 10 एवं 11 में पात्र नागरिकों के नाम नवीन मतदाता सूची में जोड़ने की प्रक्रिया पूरी की गई। इस दौरान श्रीमती सुशीला यादव, श्रीमती अनिता यादव, श्रीमती प्रभावती, श्रीमती धनकुमारी एवं जगसाय का नाम मतदाता सूची में शामिल कराने हेतु फॉर्म 6 भरवाया गया। विधायक उद्देश्वरी पैकरा ने कहा कि लोकतंत्र को मजबूत करने में प्रत्येक पात्र नागरिक का मतदाता सूची में नाम होना अत्यंत आवश्यक है। उन्होंने सभी कार्यकर्ताओं से घर-घर संपर्क कर शत-प्रतिशत मतदाता पंजीकरण सुनिश्चित करने का आह्वान किया। बैठक में भाजपा मंडल राजपुर के अध्यक्ष जगवंशी यादव, नगर पंचायत अध्यक्ष धरम सिंह, मंडल महामंत्री बबलू यादव, बीएलए गोपाल, कमलसाय सहित बड़ी संख्या में ग्रामीण उपस्थित रहे।

### आमगांव खदान में ओबी रिमूवल कार्य के लिए 8 नये आधुनिक टिपरों की तैनाती



बिश्रामपुर। एसईसीएल विश्रामपुर अमगांव खुली खदान परियोजना (ओसीपी) ने उत्पादन उत्कृष्टता की दिशा में एक और सशक्त कदम बढ़ाया है, ओवर बर्डन (ओबी) हटाने के कार्य को अधिक प्रभावी बनाने के उद्देश्य से आशीर्वाद कॉन्ट्रैक्चुअल कंपनी द्वारा 8 अत्याधुनिक टाटा टिपरों को परियोजना में शामिल किया गया, इन नए वाहनों का शुभारंभ डॉ। संजय कुमार सिंहकेत्रीय महाप्रबंधक, एसईसीएल विश्रामपुर क्षेत्र द्वारा किया गया, टिपरों की तैनाती से ओबी रिमूवल कार्य को उल्लेखनीय गति मिलेगी, जिससे परियोजना अपने निर्धारित खोली लक्ष्य को समय पर ही नहीं, बल्कि समय से पूर्व पूरा करने की स्थिति में आ सकेगी, प्रबंधन के अनुसार, संसाधनों के इस संवर्धन से परियोजना की उत्पादकता, परिचालन निरंतरता और सुरक्षा मानकों को और मजबूती मिलेगी, यह पहल एसईसीएल की प्रगतिशील कार्यनीति और आशीर्वाद कॉन्ट्रैक्चुअल कंपनी के समर्पित सहयोग से संभव हो सका है, आने वाले समय में आमगांव ओसीपी का क्षेत्रीय कोयला उत्पादन लक्ष्यों में महत्वपूर्ण योगदान देते हुए नई उपलब्धियाँ हासिल करने की उम्मीद है।

# 5 दिन के भीतर ही 1 लाख से अधिक पहुंचे सैलानी

## सैलानियों से गुलजार रामानुजगंज के पलटन घाट और वन वाटिका

हरिभूमि न्यूज ▶▶ रामानुजगंज

नववर्ष पर अधिकांश सभी लोग परिवार के साथ किसी पर्यटक घूमने जाने की योजना बनाते हैं जहां परिवार के साथ हंसैी खुशी बिताने और नए वर्ष की आद को संजोकर रख सके। नए साल के शुरू होने के बाद से ही जिले के अधिकांश दार्शनिक स्थलों पर लोगों का भीड़ बढ़ने लगा है। कुछ परिवार के साथ तो कुछ अपने

### खास बात

■ सोमावर्ती झारखंड के अलावा अन्य जिलों से घूमने और पिकनिक मनाने पहुंच रहे लोग

सहायियों के साथ हर रोज बड़ी संख्या में पहुंच रहे हैं। कुछ इस तरह की स्थिति पलटन घाट व वन वाटिका की है जहां 1 जनवरी से अब तक दोनों जगहों पर 1 लाख से अधिक सैलानी पिकनिक मनाने पहुंचे और लोगों का आने का सिलसिला अब भी जारी है।

नववर्ष के अवसर पर रामानुजगंज नगर सीमा से सटे बलरामपुर-रामानुजगंज जिले के प्रमुख पिकनिक एवं पर्यटन स्थलों पलटन घाट एवं वन वाटिका में सैलानियों का अभूतपूर्व उत्साह देखने को मिला। 1 जनवरी से 5 जनवरी तक इन दोनों पर्यटन स्थलों पर 1 लाख से अधिक सैलानी



वन वाटिका में लोगों की भीड़।

पिकनिक मनाने पहुंचे। अकेले 1 जनवरी को ही दोनों स्थानों पर 30 हजार से अधिक लोग एकत्रित हुए, जिससे पूरे क्षेत्र में मेले जैसा माहौल निर्मित रहा। नववर्ष के पहले दिन सुबह से ही परिवार, मित्र मंडली एवं युवाओं का तांता लगाना शुरू हो गया था। दोपहर होते-होते पलटन घाट एवं वन वाटिका में लोगों की भारी भीड़ हो गई। सैलानियों ने प्राकृतिक सौंदर्य के बीच

का अपेक्षित विकास नहीं हो पाया है। वन वाटिका में पूर्व में बच्चों के मनोरंजन के लिए लगाए गए झूले एवं अन्य खेल सामग्री अब जर्जर अवस्था में हैं, जिनकी मरम्मत एवं पुनर्स्थापना की आवश्यकता है। यदि वन विभागा द्वारा इन सुविधाओं को विकसित किया जाए तो यहां आने वाले सैलानियों की संख्या और बढ़ सकती है।

### पर्यटन केंद्र के रूप में हो सकता है विकसित

पलटन घाट को लेकर क्षेत्रवासियों में इसके सतचित्त विकास की प्रबल इच्छा है। स्थानीय लोगों का कहना है कि यदि यहां मूलभूत सुविधाएं, बैठने की व्यवस्था, साफ-सफाई एवं सुरक्षा के इंतजाम किए जाएं तो यह स्थल एक प्रमुख पर्यटन केंद्र के रूप में विकसित हो सकता है। लोगों की भारी भीड़ ने यह स्पष्ट कर दिया है कि यदि प्रशासन और संबंधित विभाग ध्यान दें तो पलटन घाट और वन वाटिका को पर्यटन के नक्शे पर एक नई पहचान दिलाई जा सकती

### दूसरे राज्यों से भी पहुंचे सैलानी

नववर्ष के अवसर पर छत्तीसगढ़ के विभिन्न जिलों के साथ-साथ झारखंड के राँचा, छार्लगंज, गढ़वा सहित अन्य राज्यों से भी बड़ी संख्या में सैलानी यहां पहुंचे। सभी ने प्राकृतिक वातावरण के बीच पिकनिक का आनंद लिया और क्षेत्र की सुंदरता की सराहना की।

### केबल विस्तार के दौरान पाइप लाइन क्षतिग्रस्त सड़क पर बेकार बह रहा पानी



अम्बिकापुर। प्रायवेट दूरसंचार कंपनी के लिए अंडरग्राउण्ड केबल विस्तार के दौरान पाइपलाइन क्षतिग्रस्त होने के कारण पिछले 10 दिनों से सड़क पर पानी बह रहा है। पाइप लाइन से बेकार बह रहे पानी के कारण आसपास में निवासस्थानों के घरों में पर्याप्त पानी नहीं पहुंच रहा है। प्रायवेट दूर संचार कंपनी द्वारा ठेकेदार के माध्यम से शहर के कुछ वार्डों में अंडरग्राउण्ड केबल का विस्तार किया जा रहा है। ठेकेदार द्वारा स्वचलित मशीन द्वारा खनन कर केबल का विस्तार किया जा रहा है। ठेकेदार द्वारा 10 दिनों पूर्व चोपड़ा पारा स्थित उड़िया पंडित गली एवं नवापारा वार्ड के कुछ हिस्सों में स्वचलित मशीन के माध्यम से केबल का विस्तार किया गया। इस दौरान पानी आपूर्ति की पाइप लाइन क्षतिग्रस्त होने के कारण कहुना तेज रफतार से पानी बह रहा है। वार्डवासियों का सहना है पाइप लाइन से तेज रफतार पानी बेकार बहने की सूचना ननि के अधिकारियों को दी गई थी लेकिन पाइप लाइन की मरम्मत अब तक नहीं की गई है। पाइप लाइन से बेकार पानी बहने के कारण आसपास के घरों में कम पानी पहुंचने पर लोगों को परेशानी का सामना करना पड़ रहा है वहीं आसपास की गंदगी सड़क पर फैल गई है।

### मूलभूत समस्याओं का निराकरण नहीं होने पर प्रभावित ग्रामीण केतकी खदान में फिर करेंगे आंदोलन

हरिभूमि न्यूज ▶▶ विश्रामपुर

एसईसीएल विश्रामपुर क्षेत्र अंतर्गत केतकी, गायत्री, रेहर खदान में आस-पास के गांव के ट्रेनिंग प्राप्त किए लोगों को रोजगार देने व अन्य मुद्दों को लेकर की आपूर्ति हेतु परमानन्द, अवन्ती, राकेश बहादुर, धनंजय शर्मा, अरुण सिंह, आशुतोष को नियुक्त किया गया है। ठेकेदारों द्वारा ट्रेनिंग प्राप्त किया मजदूरों को मजदूरी का कार्य न देकर बाहर के अन्य लोगों से 70 से 80 हजार रूपए अवैध लाभ प्राप्त कर रोजगार प्रदान किया जा रहा है। जबकि शासन का स्पष्ट निर्देश है कि स्थानीय लोगों को मजदूरी के पद पर पहली प्राथमिकता दिया जाना है। इसके अलावा एक अन्य समस्या है कि एसईसीएल प्रबंधन द्वारा खदान के अंदर में जो पानी का

छिड़काव किया जाता है, इससे भारी कीचड़ होता है, उक्त कीचड़ ट्रक, ट्राला के टायरों में लगकर सम्पूर्ण सड़क को खराब कर दिया है तथा स्कूल समेत नजदीक के क्षेत्र में कोयले की डस्ट भर जाती है। ऐसे में ग्रामवासियों का जीवन अत्यंत दूषित हो गया है। उपरोक्त मांगों के पूरा नहीं होने की स्थिति में केतकी खदान में 5 जनवरी को गेट बंद कर हड़ताल किया गया। जिसमें चर्चा उपरांत प्रबंधन द्वारा समस्याओं के निराकरण करने हेतु मसौदा आकाशन दिया गया है जिसमें किसी प्रकार की पहल होती नहीं दिख रही है। ज्ञापन में ग्राम जोबगा, केतका, लाछा, पोड़ी, मानी, गेतरा पंचायतों द्वारा आम राय बनाकर निर्णय लिया गया कि आगामी 10 दिवस के भीतर समस्याओं का समाधान नहीं होने पर ग्रामीणों द्वारा केतकी खदान के मुख्य द्वार पर पुनः ताला लगाकर हड़ताल किया जाएगा।

### कोल कर्मियों की ग्रेच्युटी रकम की सीमा 20 लाख से बढ़कर हुई 25 लाख

बिश्रामपुर। कोयला क्षेत्र के अधिकारियों और गैर-संचालित पर्यवेक्षकों के लिए कोल इंडिया ने एक बड़ा फैसला लिया है। सेवानिवृत्ति लाभों को और सुदृढ़ करते हुए ग्रेच्युटी की अधिकतम सीमा 20 लाख रूपए से बढ़ाकर 25 लाख रूपए कर दी गई है। कोल इंडिया द्वारा जारी आदेश के अनुसार यह संशोधित व्यवस्था 1 अक्टूबर 2025 से प्रभावी मानी जाएगी, ज्ञात हो कि यह महत्वपूर्ण निर्णय डीपीई वेंकट पुनरीक्षण दिशा-निर्देश 2017 के क्रियान्वयन तथा औद्योगिक महंगाई भत्ता के 1 अक्टूबर 2025 को 50 प्रतिशत की सीमा पर कर 51.8 प्रतिशत तक पहुंचने के फलस्वरूप लिया गया है, नियमों के अनुसार महंगाई भत्ता 50 प्रतिशत से अधिक होने पर सेवानिवृत्ति लाभों में संशोधन का प्रावधान है, जिसके तहत अब ग्रेच्युटी सीमा में यह ऐतिहासिक बढ़ोतरी की गई है, इस संशोधन के बाद कोल इंडिया एवं उसकी सभी अनुपेक्षित कर्मियों के पात्र अधिकारी और गैर-संचालित पर्यवेक्षक ग्रेच्युटी राशि में लगभग 25 प्रतिशत तक की बढ़ोतरी का लाभ उठा सकेंगे, इसके सेवानिवृत्त होने वाले कर्मचारियों को आर्थिक रूप से अधिक सुरक्षित भविष्य सुनिश्चित होगा, जारी आदेश में

स्पष्ट किया गया है कि यह संशोधन सक्षम प्राधिकारियों की पूर्ण स्वीकृति के बाद लागू किया गया है, साथ ही यह भी उल्लेख किया गया है कि यदि हिंदी और अंग्रेजी संस्करण के बीच किसी प्रकार की व्याख्यात्मक अस्पष्टता उत्पन्न होती है, तो अंग्रेजी संस्करण को ही प्रामाणिक माना जाएगा, ग्रेच्युटी सीमा बढ़ाए जाने की घोषणा के बाद कोल इंडिया और उसकी सहायक कंपनियों में कार्यरत कर्मचारियों के बीच उत्साह का माहौल है, कर्मचारी संगठनों और यूनियन नेताओं ने इस फैसले का स्वागत करते हुए इसे सेवानिवृत्त एवं सेवानिवृत्ति के निकट कर्मचारियों के हित में एक दूरदर्शी और सराहनीय कदम बताया है। यूनियन प्रतिनिधियों का कहना है कि बढ़ती महंगाई के दौर में यह निर्णय कर्मचारियों की वर्षों की सेवा का सम्मान है और इससे कोयला उद्योग में कार्यरत कर्मियों का मनोबल और विश्वास दोनों मजबूत होंगे, आने वाले समय में इस निर्णय से हजारों कर्मचारियों और उनके परिवारों को प्रत्यक्ष लाभ मिलेगा, ऐसी स्थिति में कोल इंडिया का यह फैसला कोयला उद्योग के इतिहास में कर्मचारी हितों की पूर्णता को सुनिश्चित करने का एक महत्वपूर्ण उपलब्धि के रूप में देखा जा रहा है।

### सेमरा में मनाया गया अटल बिहारी वाजपेई का जन्म शताब्दी दिवस

हरिभूमि न्यूज ▶▶ कुसमी

विकासखंड कुसमी अंतर्गत ग्राम पंचायत सेमरा के कंवर आदिवासी भवन में सामग्री विधायक उद्देश्वरी पैकरा की मुख्य आतिथ्य, भाजपा जिलाध्यक्ष ओमप्रकाश जायसवाल, भाजपा जिला प्रभारी ओम प्रकाश सिन्हा की उपस्थिति में अटल बिहारी वाजपेई शताब्दी दिवस मनाया गया। कार्यक्रम को मुख्य अतिथि विधायक उद्देश्वरी पैकरा, भाजपा जिलाध्यक्ष ओमप्रकाश जायसवाल, भाजपा जिला विधानसभा प्रभारी ओम प्रकाश सिन्हा, एसआईआर के प्रभारी प्रवीण अग्रवाल द्वारा उपस्थित बी एल ए 2 एवं बूथ अध्यक्ष को संबोधित करते हुए स्वर्गीय अटल बिहारी वाजपेई जन्म शताब्दी दिवस का पानन किया गया है। छत्तीसगढ़ प्रदेश में कार्पी विकास हुआ है, अटल बिहारी



अटल बिहारी वाजपेई के जन्म शताब्दी दिवस को अटल के यादगार के रूप में मना रहे हैं। अटल बिहारी वाजपेई द्वारा ही सर्वप्रथम छत्तीसगढ़ राज्य का निर्माण किया गया, साथ ही पूरे छत्तीसगढ़ में पक्की डामरीकरण सड़क, बड़े बड़े सिंचाई के लिए बांध, स्कूल भवन, बिजली, प्रधान मंत्री आवास सहित अनेकों मूलभूत सुविधाएं जन जन तक पहुंचाने का कार्य अटल बिहारी वाजपेई द्वारा किया गया है। छत्तीसगढ़ प्रदेश में कार्पी विकास हुआ है, अटल बिहारी

राज्य मिला तथा सभी जगह विकास कार्य हुए। इस अवसर पर कुसमी क्षेत्र के किसानों ने देवरी धान मंडी एवं कुसमी धान मंडी में टोकन नहीं मिलने पर विधायक उद्देश्वरी पैकरा को ज्ञापन सौंपकर धान खरीदी करने की तिथि बढ़ाने की मांग की। जिस पर विधायक ने मामले को गंभीरता से लेते हुए संबंधित वरिष्ठ अधिकारियों से बात करके इस समस्या का हल निकाले कि बात कही, जिससे किसानों का धान मंडी में बिक्री हो सके। कार्यक्रम के दौरान गौरी शंकर अग्रवाल, मुन्ना लाल चौधरी, हिरामुनी निकुंज, बसंत भागत, आनंद जायसवाल, शिव शंकर मरावी, केदार गुप्ता, जनजय सिंह, उमेश्वर ओझा, संजय जायसवाल, लक्ष्मण सिंह पैकरा, राकेश भारती, प्रदीप गुप्ता, विनोद गुप्ता, राजेश्वर गुप्ता सहित अन्य मौजूद रहे।

# हर्षोल्लास व भक्तिभाव के साथ मनाया गया गुरु गोबिंद सिंह का प्रकाश पर्व

हरिभूमि न्यूज ▶▶ विश्रामपुर

खालसा पंथ के संस्थापक व शिक्षकों के दसवें गुरु सरवंशदानी श्री गुरुगोबिंद साहेब जी का प्रकाश पर्व नगर के गुरुद्वारा गुरु सिंह सभा में भक्तिभाव, उत्साह व हर्षोल्लास के साथ मनाया गया। शनिवार को गुरुद्वारा में रखाए गये अखण्ड घाट की समाप्ति सोमवार की सुबह 11:30 बजे सम्पन्न हुई, तत्पश्चात रागी जत्ये ज्ञानी अमरदीप सिंह प्रीत व अजीत सिंह द्वारा उपस्थित साध संगत के समक्ष गुरुबाणी रूपी शवद कीर्तन व कथा उच्चारण किया गया, इससे पूर्व प्रकाश उत्सव मनाने के उपलक्ष्य में



शवद कीर्तन किया जाता रहा जिसमें सिक्ख सेवादारों द्वारा प्रसाद वितरण की सेवा की जाती रही, सोमवार को अरदास समाप्ति पश्चात गुरु का लंगर चलाया गया

### पंजाब से आये गतका गुप ने दिखाए हैरतंगेज करतब

प्रकाश पर्व के एक दिन पूर्व रविवार को सिक्ख समाज द्वारा नगर में मत्स्य शोभायात्रा निकाली गई, शोभायात्रा गुरुद्वारा गुरु सिंह सभा से दोपहर 4 बजे प्रारम्भ होते हुए कोलीनी क्षेत्र, बस स्टैंड, मेन मार्केट होते हुए वापस शाम 7 बजे गुरुद्वारा प्रांगण पहुंची, श्री गुरु गन्ध साहेब की सजी पालकी की अगुवाई खालसा रूप में सजी पंज प्यारे निंदर सिंह, परमजीत सिंह, इशरजोत सिंह बग्गा, प्रियराज सिंह बग्गा, वीर सिंह, जसप्रीत सिंह ने की, शोभायात्रा का नगर में सिक्ख समाज के साथ अन्य समाज के लोगों ने शोभायात्रा का स्वागत कर पंज प्यारों की सेवा की एवं नाचता प्रसाद वितरण किया। इसमें मुख्य रूप से कॉलोनी क्षेत्र में मंजीत सिंह नारू, बरवर्षीय मान, साई सेवा समिति, जगन्नाथ सेवा समिति, अरुणा सेवा समिति एवं शाम को मेन मार्केट में सुशबीर सिंह खेड़ा, गुरजोत सिंह होरा, मंजीत सिंह खेड़ा, हर्षदीप बग्गा मनी एवं जगदीश सिंह बग्गा की तरफ से प्रसाद वितरण की सेवा कराकर अरदास कराई गई। इस दौरान नगर के मुख्य चौक चौराहों पर पंजाब प्रांत के मानसा क्षेत्र से आये दलेर खालसा वतका गुप के सदस्यों ने पारंपरिक शस्त्रों से हैरतंगेज करतब लोगों और साध संगत को दिखाए जो कि शोभायात्रा का आकर्षण का केंद्र बना रहा।

जहाँ काफी संख्या में श्रद्धालुओं ने प्रसादरूपी लंगर ग्रहण किया। सोमवार की देर शाम को भी गुरुद्वारा में छोटे बच्चों व स्त्री साध संगत की सदस्यों द्वारा दशम पातशाही की गुरुबाणी रूपी शवद कीर्तन किया गया, इन्हें प्रोत्साहित करने के उद्देश्य से प्रबंधन कमेटी द्वारा शांम के दीवान में हिस्सा लेने वाले वालों को पुरस्कृत कर उनका उत्साहवर्धन किया गया। आयोजन को सफल बनाने में परमजीत सिंह, खदाने सिंह, सुविंदर सिंह, मनप्रीत सोहल, निंदर सिंह, गुरदीप माखीजा, दलजीत सिंह, बखशीय मान, सुजीत चंवल, राखीर भामरा, हरजीत सैनी सक्रिय रहे।



## कार्तिक की जिंदगी में आई नई मिस्ट्री गर्ल

मुंबई। कार्तिक आर्यन का नाम पिछले कुछ समय से एक्ट्रेस श्रीलीला के साथ जोड़ा जा रहा है। लेकिन, हाल ही में सोशल मीडिया पर कुछ तस्वीरें वायरल हुईं, जिसके बाद यह अटकलें तेज हो गईं कि कार्तिक आर्यन की जिंदगी में नई मिस्ट्री गर्ल की एंट्री हो चुकी है। कार्तिक आर्यन इन दिनों गोवा में छुट्टियां मना रहे हैं।

उन्होंने सोमवार को कुछ तस्वीरें अपनी इंस्टाग्राम स्टोरी पर पोस्ट कीं, जिसमें वह बीच (समंदर) किनारे आराम फरमा रहे हैं। सामने एक बीचबॉल गेम का नेट लगा है। बिल्कुल इसी तरह की लोकेशन की फोटो करीना नाम की एक लड़की ने भी इंस्टाग्राम पर पोस्ट कीं। वह भी गोवा में छुट्टियां मना रही हैं।

## लाइफ़ Style

तारा सुतारिया बॉलीवुड की उन खूबसूरत अदाकाराओं में से एक हैं जिन्होंने छोटे पर्दे से अपना कैरियर शुरू किया है। तारा ने काफी छोटी उम्र से ही पर्दे पर लोगों का दिल जीता है। इन दिनों तारा 'केजीएफ' स्टार एश के साथ अपनी अपकमिंग फिल्म 'टॉक्सिक' को लेकर काफी चर्चा में हैं।

## 15 साल में शुरू की थी एक्टिंग

एजेसी मुंबई

हाल ही में तारा सिंगर एपी दिल्लीन के कॉन्सर्ट को लेकर काफी विवादों में रहीं। यश की फिल्म 'टॉक्सिक' में तारा अहम भूमिका में नजर आनेवाली हैं। इस फिल्म में तारा के किरदार का नाम रेबेका है। पोस्टर सामने आते ही तारा सुतारिया के किरदार की जबरदस्त चर्चा है जिसमें उनके हाथ में गन भी दिख रहा है। तारा का इंस्टा लुक काफी इंप्रेसिव है। वैसे तारा उन दर्शकों के दिलों में सालों से हैं जो डिज्नी इंडिया देखकर बड़े हुए हैं। मुंबई में पली-बढ़ी तारा सुतारिया ने बहुत छोटी उम्र से ही म्यूजिक, डांस और थिएटर की ट्रेनिंग लेकर एक्टिंग करना शुरू कर दिया था। तारा ने साल 2010 में डिज्नी चैनल के शो 'बिग बड़ा बूम' में से में छोटे पर्दे पर कदम रखा था। इसके बाद साल 2011 में आई थी 'एंटरटेनमेंट के लिए कुछ भी करेगा।' साल 2012 में 'बेस्ट ऑफ लक निक्की' का भी हिस्सा रहीं तारा सुतारिया। साल 2012 कॉमेडी शो 'द सुट लाइफ ऑफ करण एंड कबीर' में भी तारा नजर आईं। इस शो में तारा विन्नी मिश्रा यानी विनीता के किरदार में दिखाईं और काफी सुख्यां भी बटोरें। उन्होंने साल 2013 में 'ओए जस्सी' में भी एक्टिंग की थी। इस शो में तारा ने जसप्रीत का किरदार निभाया था।

## तारा



## हॉलीवुड मसाला

## जिमी ने ट्रंप का उड़ाया मजाक



लॉस एंजिल्स। जिमी किमेल को 'बेस्ट टॉक शो' होस्ट के लिए क्रिटिक्स चॉइस अवॉर्ड 2026 मिला है। इस दौरान जब वह स्टेशन पर अवॉर्ड लेने पहुंचे तो अपने अंदाज में अमेरिकी राष्ट्रपति पर चुटकी लेने से बाज नहीं आए। 4 जनवरी को क्रिटिक्स चॉइस अवॉर्ड 2026 के मंच पर जिमी किमेल ने डोनाल्ड ट्रंप को पब्लिकली धरुवावा दिया। लेकिन, उनका अंदाज कुछ ऐसा था कि वहां ठहाके गुंजन लगे। उन्होंने अपने अवॉर्ड जीतने और टॉक शो की सफलता का श्रेय पूर्व राष्ट्रपति के कामों को दिया।



## ओडेलिया की प्रिंस से जबरदस्ती हुई शादी

लॉस एंजिल्स। मॉडल मनोहरा ओडेलिया ने मलेशिया के प्रिंस से अपनी शादी को लेकर अब एक ऐसा बयान जारी किया है जिसे सुनकर हर कोई हैरान रह गया है। मॉडल ने बताया कि उनकी शादी उनकी मर्जी के खिलाफ थी। इंडोनेशियन-अमेरिकन मॉडल मनोहरा ओडेलिया ने अपनी जिंदगी के उस सब को दुनिया के सामने रखा है जिसे सभी को झकझोर दिया है। वर्या तक खामोशी में जीने के बाद मनोहरा ने अब खुलकर कहा है कि उनका नाम जिस शाही शादी से जोड़ा गया, वह न तो उनकी मर्जी से थी और न ही कानूनी रूप से सही थी। साल 2008 में जब उनकी शादी मलेशिया के केलतान राज्य के शाही परिवार से जुड़े तेगु फाखरी से हुई, तब मनोहरा महज 16 साल की थीं। उस उम्र में जब किसी किशोरी को अपने सपने गढ़ने चाहिए होते हैं।



## फिल्मों में जबरदस्त वापसी की तैयारी में...

मुंबई। बॉलीवुड अभिनेत्री कंगना रनौत ने हाल ही में फिल्मों में जबरदस्त कमबैक करने की तैयारी कर ली है। कंगना ने फैंस के साथ वीडियो साझा करते हुए बताया है कि वो नई फिल्म की शूटिंग शुरू कर चुकी हैं। बॉलीवुड अभिनेत्री और सांसद कंगना रनौत फिल्मों में जबरदस्त वापसी करने के लिए तैयार हैं। लंबे समय से राजनीतिक जिम्मेदारियों और फिल्मों के बीच संतुलन बनाती नजर आ रही कंगना ने अपनी अगली फिल्म 'भारत भाग्य विधाता' की शूटिंग शुरू कर दी है। हाल ही में उन्होंने सोशल मीडिया के जरिए इस बात की पुष्टि की और फिल्म के सेट से कुछ झलकियां भी साझा कीं, जिसे देखकर उनके प्रशंसकों में उत्साह साफ नजर आया। कंगना ने अपने इंस्टाग्राम स्टोरी पर अपनी प्रोडक्शन कंपनी की ओर से शेयर किए गए एक वीडियो को रीपोस्ट किया।



## हार्दिक की गर्लफ्रेंड से मिले बिग बी...

मुंबई। हार्दिक पांड्या और उनकी गर्लफ्रेंड महिका शर्मा का एक वीडियो वायरल हो रहा है। इसमें वो अमिताभ बच्चन के साथ नजर आ रहे हैं। हार्दिक ने बिग बी से अपनी गर्लफ्रेंड का परिचय करवाया। सभी 'यूनाइटेड इन ट्रायम्फ' इवेंट में शामिल हुए थे, जो बीती रात को मुंबई में आयोजित हुआ था। मुंबई में रिलायंस फाउंडेशन की तरफ से बीती रात को 'यूनाइटेड इन ट्रायम्फ' प्रोग्राम का आयोजन हुआ। नीता अंबानी की अध्यक्षता में आयोजित इस इवेंट में क्रिकेट जगत सहित अन्य मशहूर हस्तियों ने भी शिरकत की। अब एक वीडियो सामने आया है, जिसमें हार्दिक पांड्या अपनी गर्लफ्रेंड महिका शर्मा का परिचय अमिताभ बच्चन से करा रहे हैं। बिग बी ने क्रिकेटर की तरफ इशारा करते हुए कुछ कहा और तीनों हंस पड़े। ये वीडियो खूब वायरल हो रहा है।

## टीवी मसाला



## स्पेस जेन चंद्रयान सीरीज में भारत का चांद तक का सफर

नई दिल्ली। टीवीएफ इंडिया बार एकदम अलग हटकर वेब सीरीज लेकर आ रहा है, जो इंसो, चंद्रयान, भारत के चांद तक के पहुंचने के मुश्किल सफर को दिखाती है। ये उच्च वैज्ञानिकों की अनकही कहानी है, जिन्होंने भारत के सपनों को इतिहास में बदल दिया। इस शो में नकुल मेहता से लेकर श्रिया सखन सहित कई सितारे नजर आएंगे। टीवीएफ अपनी पंचायत, कोटा फेवर्टी, एडिपेट्टस सहित अन्य फेमस वेब सीरीज के लिए जाना जाता है। अब ये एक नई सीरीज लेकर आ रहा है, जिसमें भारत के चांद पर पहुंचने का एक मुश्किल सफर दिखाया जाएगा। मंगलवार, 6 जनवरी को इसका टीजर रिलीज कर दिया गया है। शो में श्रिया सखन, नकुल मेहता, प्रकाश बेलवाड़ी और सीरम इंद्रीवी सहित कई जाने-माने चेहरे नजर आएंगे। इसकी रिलीज डेट का भी ऐलान कर दिया गया है। 'स्पेस जेन चंद्रयान' के टीजर में दिखाया गया है कि जो चीज किसी ने नहीं देखी, वहां तक लिमिटेड रिसोर्स तक पहुंचना, इंसो से बेहतर किसी को नहीं आता। दुनिया को दिखाने की एक जिद कि ल्यूकर साउथ पोल तक पहुंचने वाला पहला देश भारत होगा। पर साइंटिस्टों को विफलता मिलती है। ऐसे में सवाल उठने लगते हैं कि इस नाकामयाबी के बाद चंद्रयान 3 कैसे बनाएंगे? पर आखिरी में दिखाया गया है कि इंसो भारत की एक स्पेस पावर बनाकर रहेगा। इस वीडियो को शेयर करते हुए मेकर्स ने कैप्शन में लिखा- चांद तक का सफर आसान तो नहीं था, पर भारत के लिए नामुमकिन भी नहीं था। उन वैज्ञानिकों की अनकही कहानी देखिए, जिन्होंने भारत के सपनों को इतिहास में बदल दिया। इसे अरुणम कुमार ने क्रिप्ट किया है। डायरेक्टर अन्त सिंह हैं। कहानी को शुभम शर्मा, प्रशांत कुमार और निमित्त विचारी ने लिखा है।

## हटके होगी इस बार मास्टर शेफ की थीन

नई दिल्ली। मास्टरशेफ इंडिया 9 ने पहले ही काफी एक्साइटमेंट पैदा कर दी है, क्योंकि इस सीजन में सबसे ज्यादा पसंद किए जाने वाला जर्जिन फैमल वापस आ गया है। शेफ विकास खन्ना, शेफ कुणाल कपूर और शेफ रणवीर बरार जज के तौर पर वापसी करने वाले हैं। इस बार शो की थीम सुकरकर आप खुश होने वाले हैं क्योंकि इस बार शो में सिर्फ भारतीय व्यंजनों की ही खुशबू आने वाली है। भारत के अलग-अलग राज्यों और क्षेत्रों की डिशेज जजों के सामने परोसी जाएगी। इस बार शो की थीम 'भारत का गौरव' है। ऑडियंस को कई भारतीय विचित्र के बारे में जानने को मिलेगा। वहीं, विदेशों में भारतीय खाने की सुबियां बताई जाएगी। मास्टरशेफ इंडिया सीजन 9, 5 जनवरी से सोनी एंटरटेनमेंट टेलीविजन पर प्रीमियर हो रहा है। लंबे इंतजार के बाद यह पांचुन कुकिंग रियलिटी शो टैटेंट और इमोशन से भरे एक बिल्कुल नए सीजन के साथ वापस आने के लिए तैयार है।

## मस्ती भरा राहु-केतु का ट्रेलर रिलीज...

मुंबई। पुलकित सम्राट, वरुण शर्मा और शालिनी पांडे स्टार 'राहु केतु' का फाइनल ट्रेलर आज सामने आया है। ट्रेलर पूरा मस्ती से भरा हुआ है। जिसमें पुलकित और वरुण मस्ती करते नजर आ रहे हैं। ट्रेलर में शालिनी पांडे भी अपनी हॉट अदाएं दिखाते दिख रहे हैं। 3 मिनट 7 सेकंड के इस ट्रेलर का शुरुआत पीयूष मिश्रा की आवाज के साथ होती है। जिसमें वो लोगों को दो लोगों के बारे में बताते हैं। जिनका परिचय देते हुए वो कहते हैं हिमाचल के शहर कुल्लू और वहां के दो उल्लू जिनका नाम राहु-केतु है। फिर पर्दे पर दिखाते हैं वरुण शर्मा और पुलकित सम्राट। इसके बाद दोनों की कॉमेडी शुरू होती है, जिसे देखकर आपको कंठ में 'फुकरे' की याद आती है। फिल्म के नाम से ही पता चलता है कि वरुण और



पुलकित पत्नी तो हैं, जहां जाते हैं कुछ न कुछ गड़बड़ कर देते हैं। हालांकि, ट्रेलर को देखकर ऐसा लगता है कि इसी दौरान ये कुछ ऐसा करते हैं, जिसे अष्टाचारियों का खुलासा हो जाता है। जाहिर है कि मेकर्स ने कॉमेडी के साथ-साथ एक संदेश भी देने की कोशिश की है। ट्रेलर में वरुण शर्मा, पुलकित सम्राट और शालिनी पांडे के अलावा बाकी कास्ट भी नजर आती है। जिसमें पीयूष मिश्रा के अलावा अमित सियाल, चंकी पांडे और मनु ऋषि जैसे कलाकारों के नाम शामिल हैं। पीयूष मिश्रा का लुक आपको 'तमाशा' में उनके किरदार की याद दिलाता है।

## धुरंधर ने आरआरआर को भी चटाई धूल वर्ल्डवाइड कलेक्शन में मारी बाजी...

### धुरंधर ने वर्ल्डवाइड पार किया 1200 करोड़ का आंकड़ा



कोरोड़ रुपए कलेक्शन कर लिया है। साथ ही मेकर्स ने यह जानकारी भी साझा की कि भारतीय बॉक्स ऑफिस पर यह फिल्म 820.30 करोड़ रुपए कमा चुकी है। फिल्म धुरंधर ने वर्ल्डवाइड कलेक्शन के मामले में आरआरआर को भी पीछे छोड़ दिया है। सैकलिक के

अनुसार एएसएस राजामौली निर्देशित की फिल्म आरआरआर ने वर्ल्डवाइड 1230 करोड़ रुपए की कमाई थी। यह फिल्म साल 2022 की सबसे बड़ी हिट फिल्म थी। इस फिल्म ने आरकर अवॉर्ड में भी अपना जलवा चलाया था, इस फिल्म के गाने 'नाटू नाटू' को बेस्ट ऑरिजनल सॉन्ग का अवॉर्ड मिला। फिल्म धुरंधर इस साल रिलीज हुई फिल्मों से भी वर्ल्डवाइड कलेक्शन के मामले में आगे निकल चुकी है। फिल्म कांतरा चैप्टर 1 और छावा को भी इसने पछाड़ दिया है। कांतरा चैप्टर 1 ने वर्ल्डवाइड सिर्फ 900 करोड़ रुपए कमाए, वहीं छावाने वर्ल्डवाइड 809 करोड़ रुपए की कमाई थी। फिल्म धुरंधर अब वर्ल्डवाइड पुष्पा 2 के कलेक्शन को पार करने पर अपनी नजर टिकाए है। अल्लू अर्जुन की फिल्म पुष्पा 2 साल 2024 में रिलीज हुई थी। इसने वर्ल्डवाइड 1742 करोड़ रुपए का कलेक्शन किया था। अगर फिल्म धुरंधर 500 करोड़ रुपए की कमाए और करती है तो शायद फिल्म पुष्पा 2 के वर्ल्डवाइड कलेक्शन को पार सके।

## ऑस्कर में भारत की उम्मीदें बरकरार, 22 जनवरी को होगी पुरस्कारों की घोषणा

## अंतरराष्ट्रीय फीचर फिल्म श्रेणी के अगले दौर में पहुंची होमबाउंड

लॉस एंजिल्स। ऑस्कर के लिए भारत की ओर से भेजी गई ऑफिशियल फिल्म 'होमबाउंड' भारत की उम्मीदों को बनाए हुए है। क्योंकि, फिल्म अकादमी पुरस्कारों में अंतरराष्ट्रीय फीचर फिल्म श्रेणी के अगले दौर के मतदान में पहुंच गई है। ऑस्कर की ओर से घोषणा की गई कि अंतरराष्ट्रीय फीचर फिल्म श्रेणी में दुनिया भर की पंद्रह फिल्में वोटिंग के अगले दौर में पहुंच गई हैं। इनमें भारत की 'होमबाउंड' के अलावा अर्जेंटीना, ब्राजील, फ्रांस, जर्मनी, इराक, जापान, जॉर्डन, नॉर्वे, फिलिपिन्स, दक्षिण कोरिया, स्पेन, स्विट्जरलैंड, ताइवान और ट्यूनीशिया की फिल्में शामिल हैं।



### 98 साल के इतिहास में भारत की पांचवी फिल्म

हाल ही में ऑस्कर के लिए शॉर्टलिस्ट होने के साथ 'होमबाउंड' ने एक उपलब्धि हासिल कर ली है। यह अकादमी पुरस्कारों के 98 साल के इतिहास में सर्वश्रेष्ठ अंतरराष्ट्रीय फीचर फिल्म के लिए शॉर्टलिस्ट होने वाली भारतीय सिनेमा की पांचवी फिल्म बन गई है। इंसान खट्टर और विशाल जेटवा स्टार 'होमबाउंड' को ऑस्कर 2026 के अंतरराष्ट्रीय फीचर फिल्म श्रेणी में आखिरी नामांकन के लिए 15 फिल्मों में चुना गया है।

### नीरज घेवान ने किया है फिल्म का निर्देशन

नीरज घेवान द्वारा निर्देशित और करण जौहर के धर्मा प्रोडक्शंस द्वारा निर्मित 'होमबाउंड' बचपन के दोस्तों शोएब (इंशान खट्टर) और चंदन (विशाल जेटवा) की कहानी है। जिनका पुलिस बल में शामिल होने का सपना उनके जीवन को आकार देता है। जाह्नवी कपूर ने दोस्ती, कर्तव्य और युवा भारत के सामने आने वाले दबावों पर आधारित इस कहानी में अहम भूमिका निभाई है।

### ये फिल्मों में हुई चयनित

'मबाउंड' के अलावा चयनित हुई फिल्मों में बेलेन (अर्जेंटीना), द सीक्रेट एजेंट (ब्राजील), इट वाज जस्ट एन एक्सोडेंट (फ्रांस), साउंड ऑफ फॉलिंग (जर्मनी), द प्रेसिडेंट्स केक (इराक), कोकुहो (जापान), ऑल दैट्स लेफ्ट ऑफ यू (जॉर्डन), सेंटीमेंटल वैल्यू (नॉर्वे), पैलेस्टाइन 36 (फिलिपिन्स), नो अदर चॉइस (दक्षिण कोरिया), सिरात (स्पेन), लेट शिफ्ट (स्विट्जरलैंड), लेफ्ट-हैंडेड लर्न (ताइवान) और द वॉइस ऑफ हिंद जम्ब (ट्यूनीशिया) शामिल हैं। इस बारे में अकादमी अवॉर्ड्स ने अपने आधिकारिक सोशल मीडिया हैंडल पर जानकारी साझा की। अकादमी पुरस्कारों के लिए आखिरी नामांकन की घोषणा गुरुवार 22 जनवरी को की जाएगी।

